

ક્રમાંક-૨૧

પત્રક ભાગ-૧
કાર્યવાહીની ટૂંકી નોંધ
પંદરમી ગુજરાત વિધાનસભા
આઠમું સત્ર

સોમવાર, તા. ૨૩મી માર્ચ, ૨૦૨૬
માનનીય અધ્યક્ષશ્રી શંકરભાઈ ચૌધરી અધ્યક્ષસ્થાને
સભાગૃહ બપોરના ૧૨-૦૦ વાગ્યે મળ્યું.

૧. પ્રશ્નોત્તરી

સોમવાર, તા. ૨૩મી માર્ચ, ૨૦૨૬ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ-૧, ૨, ૩, ૫, ૬, ૭, ૮, ૯, ૧૦, ૧૧, ૧૨, ૧૩, ૧૪, ૧૫, ૧૬ અને ૧૭ના મૌખિક જવાબો આપવામાં આવ્યા.
ગેરહાજર સભ્યશ્રીનો પ્રશ્ન અગ્રતાક્રમ-૪ને અતારાંકિત ગણવામાં આવ્યો.
સમયના અભાવે ન પૂછાયેલા પ્રશ્નો અગ્રતાક્રમ-૧૮થી ૧૧૪ને અતારાંકિત ગણવામાં આવ્યા.
પ્રશ્નોત્તરીનો સમય બપોરના ૧-૦૦ કલાકે પૂરો થયો.

૨. માનનીય અધ્યક્ષશ્રીની જાહેરાત

ગુજરાત પાર્લામેન્ટરી એસોસિયેશનની ની બેઠક અંગે

ગુજરાત પાર્લામેન્ટરી એસોસિયેશનની વાર્ષિક સામાન્ય સભાની બેઠક આજ રોજ તા. ૨૩-૦૩-૨૦૨૬ ના રોજ વિધાનસભા ભવનના ચોથા માળે આવેલ શાસક પક્ષના ખંડમાં વિધાનસભાની બેઠકનું કામકાજ પૂર્ણ થયા બાદ રાખવામાં આવેલ હોવાથી સર્વ મંત્રીશ્રીઓ તથા સભ્યશ્રીઓને હાજર રહેવા અંગેની માનનીય અધ્યક્ષશ્રીએ જાહેરાત કરી.

૩. વિધાનસભાની સમિતના અહેવાલની રજૂઆત

બિન-સરકારી સભ્યોના કામકાજ માટેની સમિતિના માનનીય પ્રમુખશ્રી હિરાભાઈ સોલંકીએ સમિતિનો તેરમો અહેવાલ રજૂ કર્યો.

૪. બિન સરકારી સભ્યોના કામકાજ માટેની સમિતિના પ્રમુખશ્રીનો પ્રસ્તાવ

બિન-સરકારી સભ્યોના કામકાજ માટેની સમિતિના માનનીય પ્રમુખશ્રી હિરાભાઈ સોલંકીએ પ્રસ્તાવ રજૂ કર્યો કે-

'' આ સભાગૃહ બિન-સરકારી સભ્યોના કામકાજ માટેની સમિતિના તેરમા અહેવાલ સાથે સંમત થાય. ''

પ્રસ્તાવ મત માટે મૂકવામાં આવ્યો અને તેનો સર્વાનુમતે સ્વીકાર કરવામાં આવ્યો.

૫. માગણીઓ પર ચર્ચા અને મતદાન (બારમો અને છેલ્લો દિવસ)

નાણાં વિભાગને લગતી સેવા અંગેની નાણા વિભાગની મહેસૂલ ખર્ચ માટેની માગણી ક્રમાંક-૧૫ નાણા મંત્રીશ્રી કલુભાઈ દેસાઈએ રજૂ કરી.

માગણી ક્રમાંક-૧૫ ઉપરની કાપ દરખાસ્ત ક્રમાંક- ૩, ૬, ૭ અને ૮ સંબંધિત સભ્યશ્રીઓએ રજૂ કરી.

૬. માનનીય અધ્યક્ષશ્રીની ટકોર

કાપ દરખાસ્ત રજૂ કર્યા બાદ વિપક્ષના મોટા ભાગના સભ્યશ્રીઓ સભાગૃહમાં હાજર રહેતા ન હોઈ, કાપ દરખાસ્ત રજૂ કર્યા બાદ સભાગૃહમાં હાજર રહેવા અંગે માનનીય અધ્યક્ષશ્રીએ વિપક્ષના સભ્યશ્રીઓને ટકોર કરી.

માનનીય વન અને પર્યાવરણ મંત્રીશ્રી અર્જુનભાઈ મોઢવાડીયાએ માગણી પરનો માનનીય મંત્રીશ્રીનો જવાબ વખતે પણ સભ્યશ્રીઓએ હાજર રહેવા અંગે જણાવતાં, કાપ દરખાસ્ત રજૂ કરીને ચર્ચા દરમિયાન ભાગ લીધા બાદ માનનીય મંત્રીશ્રીના જવાબ દરમિયાન પણ સર્વ સભ્યશ્રીઓને સભાગૃહમાં હાજર રહેવા માનનીય અધ્યક્ષશ્રીએ જણાવ્યું.

૭. માગણીઓ પર ચર્ચા અને મતદાન (બારમો અને છેલ્લો દિવસ)(ક્રમશઃ)

ત્યારબાદ કર વસૂલાત ખર્ચ (નાણાં વિભાગ)ને લગતી સેવા અંગેની નાણા વિભાગની મહેસૂલ ખર્ચ માટેની માગણી ક્રમાંક-૧૬, તિજોરી અને હિસાબ વહીવટને લગતી સેવા અંગેની નાણા વિભાગની મહેસૂલ ખર્ચ માટેની માગણી ક્રમાંક-૧૭ તથા પેન્શન અને અન્ય નિવૃત્તિ લાભને લગતી સેવા અંગેની નાણા વિભાગની મહેસૂલ ખર્ચ માટેની માગણી ક્રમાંક-૧૮, શહેરી આવાસને લગતી સેવા અંગેની શહેરી વિકાસ અને શહેરી ગૃહ નિર્માણ વિભાગની મહેસૂલ ખર્ચ માટેની માગણી ક્રમાંક-૧૦૧ તથા શહેરી વિકાસને લગતી સેવા અંગેની શહેરી વિકાસ અને શહેરી ગૃહ નિર્માણ વિભાગની મહેસૂલ અને મૂડી ખર્ચ માટેની માગણી ક્રમાંક-૧૦૨ માનનીય નાણા, શહેરી વિકાસ અને શહેરી ગૃહ નિર્માણ મંત્રીશ્રી કનુભાઈ દેસાઈએ રજૂ કરી.

ત્યારબાદ માગણી ક્રમાંક-૧૬ ઉપરની કાપ દરખાસ્ત ક્રમાંક- ૧૦, ૧૨ અને ૧૩, માગણી ક્રમાંક-૧૭ ઉપરની કાપ દરખાસ્ત ક્રમાંક- ૧૫, માગણી ક્રમાંક-૧૦૧ ઉપરની કાપ દરખાસ્ત ક્રમાંક- ૨૦, ૨૧, ૨૨ અને ૨૩ તથા માગણી ક્રમાંક-૧૦૨ ઉપરની કાપ દરખાસ્ત ક્રમાંક-૨૪, ૨૫, ૨૬, ૨૭, ૩૨, ૩૪, ૩૫, ૩૬ અને ૩૭ સંબંધિત સભ્યશ્રીઓએ રજૂ કરી.

માનનીય અધ્યક્ષશ્રીએ, માગણીઓ પરની ચર્ચા શરૂ થવાના તબક્કે માગણીઓ પરની ચર્ચાના સમય અને ગિલોટીન અંગેની જાહેરાત કરી અને ગિલોટીનનો સમય બપોરના ૪-૦૦ વાગ્યાનો ઠરાવ્યા અંગે જણાવ્યું.

ત્યારબાદ ઉપરોક્ત માગણીઓ અને તેના પર રજૂ થયેલી કાપ દરખાસ્તો પર ભેગી ચર્ચા શરૂ થઈ અને નીચેના સભ્યશ્રીઓએ ચર્ચામાં ભાગ લીધો.

- | | |
|-------------------------|----------------------------|
| (૧) શ્રી શૈલેષ પરમાર | (૭) શ્રી ઘવલસિંહ ઝાલા |
| (૨) શ્રી અનિરુદ્ધ દવે | (૮) શ્રી અમુલ ભટ્ટ |
| (૩) શ્રી અરવિંદ રાણા | (૯) શ્રી માવજીભાઈ દેસાઈ |
| (૪) શ્રી મહેશ કસવાલા | (૧૦) શ્રી કેચુર રોકડીયા |
| (૫) શ્રી ઈમરાન ખેડાવાલા | (૧૧) શ્રી પ્રવિણભાઈ ઘોઘારી |
| (૬) ડૉ.દર્શિતા શાહ | |

૮. શહીદ દિન નિમિત્તે શ્રદ્ધાંજલિ

આજ રોજ તા. ૨૩મી માર્ચ શહીદ દિન નિમિત્તે હિન્દુસ્તાનની આઝાદી માટે પોતાનું સર્વોચ્ચ અર્પણ કરનાર વીર ભગતસિંહ, રાજગુરુ અને સુખદેવને સભાગૃહ વતી અધ્યક્ષસ્થાનેથી માનનીય ઉપાધ્યક્ષશ્રીએ અંજલિ આપી.

૯. પ્રધાનમંત્રીશ્રી નરેન્દ્રભાઈ મોદીને દેશમાં સૌથી લાંબા કાર્યકાળ અંગે શુભેચ્છા

સિક્કિમ રાજ્યના પૂર્વ મુખ્યમંત્રીશ્રી પવનકુમાર ચામલિંગનો ૮૯૩૦ દિવસનો રેકોર્ડ બ્રેક કરીને દેશના સૌથી લાંબા ૮૯૩૧ દિવસ સુધી સરકાર ચલાવનાર નેતા તરીકેનો ઇતિહાસ રચનાર પ્રધાનમંત્રીશ્રી નરેન્દ્રભાઈ મોદીને સભાગૃહ વતી અધ્યક્ષસ્થાનેથી માનનીય ઉપાધ્યક્ષશ્રીએ અભિનંદન પાઠવ્યા.

૧૦. માનનીય ઉપાધ્યક્ષશ્રીની ટકોર

માગણી પર ચર્ચાના છેલ્લા દિવસે કાપ દરખાસ્તમાં ભાગ લેનાર વિપક્ષના સભ્યશ્રીઓને ગૃહમાં હાજર રહેવા અધ્યક્ષસ્થાનેથી માનનીય ઉપાધ્યક્ષશ્રીએ જણાવ્યું.

(વિરામ બપોરના ૨-૨૮ થી ૩-૦૦)

૧૧. માગણીઓ પર ચર્ચા અને મતદાન (બારમો અને છેલ્લો દિવસ)(ક્રમશઃ)

ત્યારબાદ ચર્ચાનો જવાબ નાણા, શહેરી વિકાસ તથા શહેરી ગૃહ નિર્માણ વિભાગના માનનીય મંત્રીશ્રી કનુભાઈ દેસાઈએ આપ્યો.

ત્યારબાદ માગણી ક્રમાંક-૧૦૨ પરની કાપ દરખાસ્ત ક્રમાંક-૩૪ અને ૩૫ સભાગૃહની અનુમતિથી પાછી ખેંચી લેવામાં આવી.

ત્યારબાદ બાકીની રજૂ થયેલી કાપ દરખાસ્તો મત ઉપર મૂકવામાં આવી અને તેનો અસ્વીકાર કરવામાં આવ્યો.

ત્યારબાદ માગણી ક્રમાંક- ૧૫, ૧૬, ૧૭,૧૮, ૧૦૧ અને ૧૦૨ મત ઉપર મૂકવામાં આવી અને તેનો સ્વીકાર કરવામાં આવ્યો.

૧૨. સન ૨૦૨૬-૨૦૨૭ના અંદાજપત્રમાં સમાવિષ્ટ ગિલોટીન થયેલી માગણીઓ

માનનીય નાણાં મંત્રીશ્રી કનુભાઈ દેસાઈએ માગણી ક્રમાંક-૧, ૭, ૮, ૧૧, ૧૪, ૧૯, ૨૧, ૨૪, ૨૫, ૨૮, ૩૧, ૩૨, ૩૪, ૩૮, ૪૧, ૪૫, ૪૬, ૪૭, ૪૮, ૫૨, ૫૩, ૫૫, ૫૬, ૫૮, ૫૯, ૬૧, ૬૨, ૬૩, ૬૪, ૬૮, ૬૯, ૭૨, ૭૩, ૭૬, ૭૭, ૮૦, ૮૧, ૮૨, ૮૩, ૮૪, ૮૮, ૯૦, ૯૧, ૯૪, ૯૭, ૯૯, ૧૦૦, ૧૦૩, ૧૦૪, ૧૦૬ અને ૧૦૮ રજૂ કરી, જે મત ઉપર મૂકવામાં આવી અને તેનો સ્વીકાર કરવામાં આવ્યો.

ત્યારબાદ માનનીય અધ્યક્ષશ્રીએ રાજ્ય વિધાન મંડળને લગતી માગણી ક્રમાંક-૩૬ અને ૩૭ રજૂ કરી, જે મત માટે મૂકવામાં આવી અને તેનો સર્વાનુમતે સ્વીકાર કરવામાં આવ્યો.

સભાગૃહ, મંગળવાર તા. ૨૪મી માર્ચ, ૨૦૨૬ના રોજ બપોરના ૧૨-૦૦ વાગ્યે

ફરી મળવા માટે બપોરના ૩-૫૪ વાગ્યે મુલતવી રહ્યું.

ગુજરાત વિધાનસભા સચિવાલય,
ગાંધીનગર.
તા. ૨૩મી માર્ચ, ૨૦૨૬

ચેતન પંડ્યા
સચિવ,
ગુજરાત વિધાનસભા.

પત્રક ભાગ-૧
કાર્યવાહીની ટૂંકી નોંધ
પંદરમી ગુજરાત વિધાનસભા
આઠમું સત્ર

મંગળવાર, તા. ૨૪મી માર્ચ, ૨૦૨૬
માનનીય અધ્યક્ષશ્રી શંકરભાઈ ચૌધરી અધ્યક્ષસ્થાને
સભાગૃહ બપોરના ૧૨-૦૦ વાગ્યે મળ્યું.

૧. પ્રશ્નોત્તરી

મંગળવાર, તા.૨૪મી માર્ચ, ૨૦૨૬ના રોજની તારાંકિત પ્રશ્નોત્તરીની યાદીમાંના પ્રશ્નો અગ્રતાક્રમ-૨, ૩, ૪, ૬, ૭, ૮, ૯, ૧૦, ૧૧, ૧૩, ૧૪, ૧૫, ૧૬, ૧૭, ૧૮, ૧૯, ૨૧, ૨૨ અને ૨૩ના મૌખિક જવાબો આપવામાં આવ્યા.

ગેરહાજર સભ્યશ્રીઓના પ્રશ્નો અગ્રતાક્રમ-૧, ૫, ૧૨ અને ૨૦ ને અતારાંકિત ગણવામાં આવ્યા. સમયના અભાવે પૂછી ન શકાયેલા પ્રશ્નો અગ્રતાક્રમ-૨૪થી ૧૮૧ને અતારાંકિત ગણવામાં આવ્યા. પ્રશ્નોત્તરીનો સમય બપોરના ૧-૦૦ કલાકે પૂરો થયો.

૨. નિયમ-૧૦૮ની નોટિસની ચર્ચા કરવા પરવાનગી આપવા અંગે

સભ્યશ્રી અમીત ચાવડાએ પ્રશ્નોત્તરીનો સમય પૂરો થયા બાદ ગુજરાતમાં એલ.પી.જી. ગેસ, પેટ્રોલ, ડીઝલની તંગી ઊભી થવા અંગેના ગુજરાત વિધાનસભાના નિયમોના નિયમ-૧૦૮ની નિયમોનુસાર સૂચના દાખલ કરેલ હોવાથી નિયમ-૧૦૮ની સૂચનાની ચર્ચા કરવા પરવાનગી આપવાની રજૂઆત કરી.

માનનીય અધ્યક્ષશ્રીએ જણાવ્યું કે, આ સંવેદનશીલ મુદ્દાનો પોતે સ્વીકાર કરે છે, પરંતુ આ માટેના ગુજરાત વિધાનસભાના નિયમો સ્વયં સ્પષ્ટ હોવાના કારણે જ્યારે આ બાબતને માનનીય મંત્રીશ્રીએ સ્વીકારી નથી ત્યારે ચર્ચાને અવકાશ રહેતો નથી, તેમજ પ્રસ્તુત બાબતની ગંભીરતાને ધ્યાને લઈને આ જ વિષય અંગેની નિયમ-૧૧૬ની સૂચનાનો સ્વીકાર કરેલ હોવાનું જણાવ્યું.

૩. પોઈન્ટ ઓફ ઓર્ડર

પોલીસ દ્વારા ધારાસભ્યશ્રીઓના વાહનોના કરવામાં આવેલ ચેકિંગ અંગે

સભ્યશ્રી ગોપાલ ઈટાલીયાએ આજ રોજ સવારે સચિવાલયના મેઈન ગેટ ઉપર પોલીસ દ્વારા સભ્યશ્રીઓના વાહનો રોકીને ચેકિંગ કર્યું હોવા અંગેનો મુદ્દો ઉપસ્થિત કરી આ અંગે માનનીય અધ્યક્ષશ્રીનું માર્ગદર્શન માગ્યું.

પ્રસ્તુત મુદ્દા સંદર્ભે કોંગ્રેસ પક્ષના નેતા ડૉ.તુષાર ચૌધરીએ પણ માત્ર વિરોધ પક્ષોના સભ્યશ્રીઓના વાહનો રોકીને પોલીસ દ્વારા ચેકિંગ કર્યું હોવાનું જણાવ્યું.

સદર બાબતનો અહેવાલ મેળવી સભાગૃહને તેની જાણ કરવામાં આવશે તેમ માનનીય અધ્યક્ષશ્રીએ જણાવ્યું.

૪ સભાગૃહના મેજ ઉપર મૂકાયેલ કાગળો

નીચેના કાગળો તેની નીચે દર્શાવેલ મંત્રીશ્રીઓએ સભાગૃહના મેજ ઉપર મૂક્યા.

- (૧) ગુજરાત સ્ટેટ ફાયનાન્સિયલ સર્વિસિસ લિમિટેડનો સન ૨૦૨૪-૨૫નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્યુલેટર અને ઓડિટર જનરલની ટિપ્પણ તેમજ કંપનીની કામગીરી અંગેની સરકારની સમીક્ષા

માનનીય નાણા મંત્રીશ્રી કનુભાઈ દેસાઈ

- (૨) ગુજરાત સ્ટેટ ઇન્વેસ્ટમેન્ટ્સ લિમિટેડનો સન ૨૦૨૪-૨૫નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્રોલર અને ઓડિટર જનરલની ટિપ્પણ તેમજ કંપનીની કામગીરી અંગેની સરકારની સમીક્ષા

માનનીય નાણા મંત્રીશ્રી કનુભાઈ દેસાઈ

- (૩) ગુજરાત શહેરી વિકાસ કંપની લિમિટેડનો સન ૨૦૨૪-૨૫નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્રોલર અને ઓડિટર જનરલની ટિપ્પણ તેમજ કંપનીની કામગીરી અંગેની સરકારની સમીક્ષા

માનનીય શહેરી વિકાસ મંત્રીશ્રી કનુભાઈ દેસાઈ

- (૪) ગુજરાત ઊર્જા વિકાસ નિગમ લિમિટેડનો સન ૨૦૨૪-૨૫નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્રોલર અને ઓડિટર જનરલની ટિપ્પણ તેમજ નિગમની કામગીરી અંગેની સરકારની સમીક્ષા

માનનીય ઊર્જા મંત્રીશ્રી ઋષિકેશભાઈ પટેલ

- (૫) ગુજરાત મેડિકલ સર્વિસીસ કોર્પોરેશન લિમિટેડના સન ૨૦૨૦-૨૧ અને ૨૦૨૧-૨૨ના વાર્ષિક અહેવાલો, હિસાબો, ઓડિટ અહેવાલ, ભારતના કોમ્પ્રોલર અને ઓડિટર જનરલની ટિપ્પણ, કોર્પોરેશનની કામગીરી અંગેની સરકારની સમીક્ષા તેમજ આ અહેવાલોને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતાં નિવેદન

માનનીય રાજ્યકક્ષાના આરોગ્ય મંત્રીશ્રી પ્રફુલ પાનસેરીયા

- (૬) ગુજરાત ઠાકોર અને કોળી વિકાસ નિગમનો સન ૨૦૨૧-૨૨નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્રોલર અને ઓડિટર જનરલની ટિપ્પણ, નિગમની કામગીરી અંગેની સરકારની સમીક્ષા તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

માનનીય રાજ્યકક્ષાના સામાજિક ન્યાય અને અધિકારીતા મંત્રી ડૉ. મનીષા વડીલ

- (૭) ગુજ-ટુર ડેવલપમેન્ટ કંપની લિમિટેડનો સન ૨૦૨૪-૨૫નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્રોલર અને ઓડિટર જનરલની ટિપ્પણ તેમજ કંપનીની કામગીરી અંગેની સરકારની સમીક્ષા

માનનીય રાજ્યકક્ષાના પ્રવાસન મંત્રી ડૉ. જયરામભાઈ ગામીત

- (૮) ઘોલેરા ઇન્ડસ્ટ્રીયલ સિટી ડેવલપમેન્ટ લિમિટેડનો સન ૨૦૨૪-૨૫નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્રોલર અને ઓડિટર જનરલની ટિપ્પણ તેમજ કંપનીની કામગીરી અંગેની સરકારની સમીક્ષા

માનનીય રાજ્યકક્ષાના ઉદ્યોગ મંત્રી ડૉ. જયરામભાઈ ગામીત

- (૯) ગાંધીનગર રેલ્વે એન્ડ અર્બન ડેવલપમેન્ટ કોર્પોરેશન લિમિટેડનો સન ૨૦૨૪-૨૫નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્રોલર અને ઓડિટર જનરલની ટિપ્પણ તેમજ કોર્પોરેશનની કામગીરી અંગેની સરકારની સમીક્ષા

માનનીય રાજ્યકક્ષાના ઉદ્યોગ મંત્રી ડૉ. જયરામભાઈ ગામીત

- (૧૦) ગુજરાત ઔદ્યોગિક મૂડીરોકાણ નિગમ લિમિટેડનો સન ૨૦૨૩-૨૪નો વાર્ષિક અહેવાલ, હિસાબો, ઓડિટ અહેવાલ, ભારતના કોમ્પ્રોલર અને ઓડિટર જનરલની ટિપ્પણ, નિગમની કામગીરી અંગેની સરકારની સમીક્ષા તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

માનનીય રાજ્યકક્ષાના ઉદ્યોગ મંત્રી ડૉ. જયરામભાઈ ગામીત

(૧૧) ગુજરાત ઔદ્યોગિક વિકાસ નિગમના સન ૨૦૨૪-૨૫ના સુધારેલ અંદાજપત્ર અને સન ૨૦૨૫-૨૬ના અંદાજપત્ર

માનનીય રાજ્યકક્ષાના ઉદ્યોગ મંત્રી ડૉ. જયરામભાઈ ગામીત

(૧૨) ગુજરાત રિયલ એસ્ટેટ રેગ્યુલેટરી ઓથોરિટીનો સન ૨૦૨૪-૨૫નો વાર્ષિક અહેવાલ અને વાર્ષિક હિસાબો તથા ઓડિટ અહેવાલ

માનનીય શહેરી વિકાસ મંત્રીશ્રી કનુભાઈ દેસાઈ

(૧૩) ગુજરાત જાહેર સેવા આયોગનો સન ૨૦૨૩-૨૪નો વાર્ષિક અહેવાલ, આયોગની સલાહના અસ્વીકારના કિસ્સા માટેની સ્પષ્ટીકરણાત્મક યાદી તેમજ આ અહેવાલને સભાગૃહના મેજ ઉપર મૂકવામાં થયેલા વિલંબ અંગેના કારણો દર્શાવતું નિવેદન

સામાન્ય વહિવટ વિભાગનો હવાલો ધરાવતા માનનીય રાજ્યકક્ષાના મંત્રીશ્રી ઈશ્વરસિંહ પટેલ

(૧૪) સન ૧૯૭૨ના ગુજરાત આવશ્યક સેવા જાળવવા બાબતના અધિનિયમ હેઠળનું ગુજરાત રાજ્યની અંદર કાર્યરત માહિતી કેન્દ્રોના સંચાલન, વ્યવસ્થા, જાળવણી અને સહાયને લગતું વિજ્ઞાન અને પ્રૌદ્યોગિકી વિભાગનું તા.૧૭-૨-૨૦૨૬નું જાહેરનામા ક્રમાંક- જીએચએસટી/ ૦૧/૨૦૨૬/ડીએસટી/એમએસએમ/ઈફાઈલ/૨૪ ૨૦૨૫/૧૪૭૮/ આઈટી

માનનીય વિજ્ઞાન અને પ્રૌદ્યોગિકી મંત્રીશ્રી અર્જુનભાઈ મોઢવાડીયા

૫. વિધાનસભાની સમિતિઓના અહેવાલની રજૂઆત

(૧) અનુસૂચિત જનજાતિઓના કલ્યાણ માટેની સમિતિના પાંચમા અહેવાલની રજૂઆત

અનુસૂચિત જનજાતિઓના કલ્યાણ માટેની સમિતિના માનનીય પ્રમુખશ્રી અલેક્સિંહ તડવીએ સમિતિનો પાંચમો અહેવાલ રજૂ કર્યો.

(૧) જાહેર સાહસો માટેની સમિતિના સાતમા અહેવાલની રજૂઆત

જાહેર સાહસો માટેની સમિતિના માનનીય પ્રમુખશ્રી ગણપતસિંહ વસાવાએ સમિતિનો સાતમો અહેવાલ રજૂ કર્યો.

૬. સરકારી વિધેયકો

(૧) માનનીય નાણામંત્રીશ્રી કનુભાઈ દેસાઈએ સન ૨૦૨૬નું વિધેયક ક્રમાંક-૧૯-સન ૨૦૨૬નું ગુજરાત વિનિયોગ વિધેયક દાખલ કર્યા બાદ પહેલા વાચનનો પ્રસ્તાવ રજૂ કર્યો.

માનનીય અધ્યક્ષશ્રીએ, વિનિયોગ વિધેયક ઉપર આપેલા મુદ્દા અને તેની ચર્ચા માટેની સમય મર્યાદા અંગે જાહેરાત કરી.

ત્યારબાદ મુદ્દા આપનાર નીચેના સભ્યશ્રીએ ચર્ચામાં ભાગ લીધો.

- | | |
|---------------------------|--------------------------|
| (૧) શ્રી ઈમરાન ખેડાવાલા | (૫) શ્રી અનંતકુમાર પટેલ |
| (૨) શ્રી અમૃતજી ઠાકોર | (૬) શ્રી કાન્તીભાઈ ખરાડી |
| (૩) શ્રી ઉમેશભાઈ મકવાણા | (૭) શ્રી દિનેશભાઈ ઠાકોર |
| (૪) શ્રી ગોપાલભાઈ ઇટાલીયા | (૮) શ્રી ચૈતરભાઈ વસવા |

ત્યારબાદ વિધેયકના પહેલા અને બીજા વાચન માટેના પ્રસ્તાવ મત માટે મૂકવામાં આવ્યા અને તેનો સ્વીકાર કરવામાં આવ્યો.

કલમવાર વાચન

કલમ-૨ અને ૩, અનુસૂચિ, કલમ-૧, દીર્ઘસંજ્ઞા અને ઈનેકિટિંગ ફોર્મ્યુલા મત ઉપર મૂકવામાં આવી અને તેનો સ્વીકાર કરવામાં આવ્યો.

કલમ-૨ અને ૩, અનુસૂચિ, કલમ-૧, દીર્ઘસંજ્ઞા અને ઈનેકિટિંગ ફોર્મ્યુલા વિધેયકનો ભાગ બની.

ત્યારબાદ વિધેયકના પ્રભારી મંત્રીશ્રીએ વિધેયકના ત્રીજા વાચનનો પ્રસ્તાવ રજૂ કર્યો, જે મત

- ઉપર મૂકવામાં આવ્યો, તેનો સ્વીકાર કરવામાં આવ્યો અને વિધેયક પસાર કરવામાં આવ્યું.
- (૨) માનનીય નાણા મંત્રીશ્રી કનુભાઈ દેસાઈએ સન ૨૦૨૬નું વિધેયક ક્રમાંક-૧૬-સન ૨૦૨૬નું ગુજરાત વિનિયોગ (વધારાના ખર્ચ) વિધેયક દાખલ કર્યા બાદ પહેલા વાચનનો પ્રસ્તાવ રજૂ કર્યો. ત્યારબાદ વિધેયકના પહેલા અને બીજા વાચન માટેના પ્રસ્તાવ મત માટે મૂકવામાં આવ્યા અને તેનો સર્વાનુમતે સ્વીકાર કરવામાં આવ્યો.

કલમવાર વાચન

કલમ- ૨થી ૬, અનુસૂચિઓ, કલમ-૧, દીર્ઘસંજ્ઞા અને ઇનેક્ટિંગ ફોર્મ્યુલા મત ઉપર મૂકવામાં આવી અને તેનો સર્વાનુમતે સ્વીકાર કરવામાં આવ્યો.

કલમ- ૨થી ૬, અનુસૂચિઓ, કલમ-૧, દીર્ઘસંજ્ઞા અને ઇનેક્ટિંગ ફોર્મ્યુલા વિધેયકનો ભાગ બની.

ત્યારબાદ વિધેયકના પ્રભારી મંત્રીશ્રીએ વિધેયકના ત્રીજા વાચન માટેનો પ્રસ્તાવ રજૂ કર્યો જે મત ઉપર મૂકવામાં આવ્યો, તેનો સર્વાનુમતે સ્વીકાર કરવામાં આવ્યો અને વિધેયક પસાર કરવામાં આવ્યું.

૭. સભાગૃહની બેઠકનો વિરામનો સમય જાહેર કરવા અંગે

સરકારના મુખ્ય દંડકશ્રી બાળકૃષ્ણ શુક્લે આજના દિવસની કામકાજની યાદી ક્રમાંક-૪ ના પેટા બાબત-૩માં દર્શાવેલ વિધેયક ક્રમાંક-૧૭ રિસેસ બાદ લેવામાં આવે તેવો પ્રસ્તાવ મૂકતાં, તેને કોંગ્રેસ પક્ષના સભ્યશ્રી શૈલેષ પરમારે સમર્થન આપતાં તદ્દનુસાર માનનીય અધ્યક્ષશ્રીએ વિરામ જાહેર કર્યો. (બપોરના ૨-૦૯ કલાક)

(વિરામ બપોરના ૨-૦૯ થી ૩-૦૦)

૮. સરકારી વિધેયકો

- (૩) માનનીય મુખ્યમંત્રીશ્રી ભૂપેન્દ્રભાઈ પટેલે સન ૨૦૨૬નું વિધેયક ક્રમાંક-૧૭-સન ૨૦૨૬નું ગુજરાત સમાન નાગરિક સંહિતા વિધેયક દાખલ કર્યા બાદ પહેલા વાચનનો પ્રસ્તાવ રજૂ કર્યો. ત્યારબાદ નીચેના સભ્યશ્રીએ ચર્ચામાં ભાગ લીધો.

(૧) શ્રી અમીત ચાવડા

(૩) શ્રી શૈલેષ પરમાર

(૨) શ્રી રમણલાલ વોરા

૯. સભાગૃહની બેઠકનો સમય લંબાવવા અંગે

સરકારના મુખ્ય દંડકશ્રી બાળકૃષ્ણ શુક્લે આજના દિવસની કામકાજની યાદીમાં દર્શાવેલ કામકાજ પૂરું થાય ત્યાં સુધી સભાગૃહની બેઠકનો સમય લંબાવવામાં આવે તેવો પ્રસ્તાવ મૂકતાં, તેને કોંગ્રેસ પક્ષના સભ્યશ્રી શૈલેષ પરમારે સમર્થન આપતાં તદ્દનુસાર માનનીય અધ્યક્ષશ્રીએ સભાગૃહનો સમય લંબાવ્યો. (બપોરના ૪.૩૬ કલાક)

૧૦. સરકારી વિધેયકો (ક્રમશઃ)

ત્યારબાદ નીચેના વધુ સભ્યશ્રીઓએ ચર્ચામાં ભાગ લીધો.

(૪) શ્રી હર્ષ સંઘવી (નાયબ મુખ્યમંત્રીશ્રી)

(૯) શ્રી અનિરુદ્ધ દવે

(૫) શ્રી ગણપતસિંહ વસાવા

(૧૦) શ્રી ઘવલસિંહ ઝાલા

(૬) શ્રી ઈમરાન ખેડાવાલા

(૧૧) શ્રીમતી નિમિષાબેન સુથાર

(૭) શ્રી ચૈતરભાઈ વસાવા

(૧૨) શ્રી ગોપાલભાઈ ઇટાલીયા (પ્રવચન અધૂરું)

(૮) ડૉ.તુષાર ચૌધરી (કોંગ્રેસ પક્ષના નેતાશ્રી)

**૧૧. પોઈન્ટ ઓફ ઓર્ડર
પુરાવા રજૂ કરવા અંગે**

કૃષિ મંત્રીશ્રી જીતુભાઈ વાઘાણીએ ગુજરાત સમાન નાગરિક સંહિતા વિધેયક પર સભ્યશ્રી ગોપાલભાઈ ઇટાલીયાએ પ્રવચન દરમિયાન લગ્ન નોંધણી અધિનિયમને રદ કરવા અંગેનું નિવેદન નાયબ મુખ્યમંત્રીશ્રી હર્ષ સંઘવીએ વર્તમાન સત્રમાં અગાઉ આપેલ નિયમ-જઞના નિવેદનમાં આપેલ હોવાનું જણાવતાં, નાયબ મુખ્યમંત્રીશ્રીએ પોતે આ અંગેની સ્પષ્ટતા કરેલ હોવા છતાં સભ્યશ્રી ગોપાલભાઈ ઇટાલીયા પોતાની વાતને વળગી રહેલ હોવાથી આ બાબતના પુરાવા રજૂ કરવા જોઈએ નહીંતર માફી માગવી જોઈએ તેમ જણાવ્યું.

આ બાબતે સભ્યશ્રી શૈલેષ પરમાર, શ્રી રમણલાલ વોરા, રાજ્યકક્ષાના વન અને પર્યાવરણ મંત્રીશ્રી પ્રવિણકુમાર માળી, સભ્યશ્રી અલ્પેશ ઠાકોર તથા સભ્યશ્રી ગણપતસિંહ વસાવાએ પોઈન્ટ ઓફ ઓર્ડર અંગે પોતાના મંતવ્યો વ્યક્ત કર્યાં.

સંસદીય બાબતોના મંત્રીશ્રી ઋષિકેશ પટેલે નાયબ મુખ્યમંત્રીશ્રી હર્ષ સંઘવીએ નિયમ-જઞ અંગેના નિવેદનમાં જે સ્પષ્ટતા કરી છે તે સ્વીકારવી જોઈએ, પરંતુ તેના બદલે પોતે માફી નહીં માગે તે પ્રકારનું સભ્યશ્રીનું વર્તન સભાગૃહના અવમાન સમાન હોવાથી સભ્યશ્રી ગોપાલભાઈ ઇટાલીયાને માફી માગવા અથવા માફી ના માગે તો ગૃહની આજના દિવસની કાર્યવાહીમાંથી સસ્પેન્ડ કરવા બાબતની દરખાસ્ત રજૂ કરી, જેને આદિજાતિ વિકાસ મંત્રીશ્રી નરેશભાઈ પટેલે સમર્થન કર્યું.

માનનીય અધ્યક્ષશ્રીએ પોતે રેકર્ડ તપાસતાં માનનીય નાયબ મુખ્યમંત્રીશ્રીએ આ પ્રમાણેનું કોઈ નિવેદન કરેલ ન હોવાથી સભ્યશ્રીએ પોતાનાથી થયેલ ભૂલને સ્વીકારી લઈ માફી માગી લઈ સભાગૃહનું ગૌરવ જાળવવા જણાવ્યું.

ત્યારબાદ સભ્યશ્રી ગોપાલભાઈ ઇટાલીયાએ તેમણે ઉચ્ચારેલા શબ્દો બદલ સભાગૃહની માફી માગી.

૧૨. સરકારી વિધેયકો (ક્રમશઃ)

ત્યારબાદ સભ્યશ્રી ગોપાલભાઈ ઇટાલીયાએ અધૂરું રહેલ પ્રવચન પૂર્ણ કર્યા બાદ નીચેના વધુ સભ્યશ્રીઓએ ચર્ચામાં ભાગ લીધો.

(૧૩) શ્રી અલ્પેશભાઈ ઠાકોર

(૧૫) શ્રી મહેશ કસવાલા

(૧૪) શ્રી ઉમેશભાઈ મકવાણા

ત્યારબાદ ચર્ચાનો જવાબ વિધેયકના પ્રભારી માનનીય મુખ્યમંત્રીશ્રી ભૂપેન્દ્રભાઈ પટેલે આપ્યો.

ત્યારબાદ વિધેયકના પહેલા વાચન માટેના પ્રસ્તાવ મત માટે મૂકવામાં આવ્યા અને તેનો સ્વીકાર કરવામાં આવ્યો.

૧૩. સભાત્યાગ

કોંગ્રેસ પક્ષના સભ્યશ્રી શૈલેષ પરમારે માનનીય મુખ્યમંત્રીશ્રીએ જે વિધેયક સભાગૃહમાં રજૂ કર્યું છે તેને પ્રવર સમિતિને સોંપવામાં આવે તેવી માગણી કરતાં, માનનીય અધ્યક્ષશ્રીએ ગુજરાત વિધાનસભાના નિયમોના નિયમ-૧૩૨ પ્રમાણે પ્રથમ વાચન પછી પ્રભારી મંત્રીશ્રી જ આ વિધેયક સંબંધમાં પ્રસ્તાવ મૂકી શકતા હોવાથી અન્ય કોઈ સભ્યશ્રી આ બાબતનો પ્રસ્તાવ મૂકી શકતા નથી તેમ જણાવતાં, માનનીય અધ્યક્ષશ્રીના નિર્ણયથી નારાજ થઈને સભાગૃહમાં હાજર કોંગ્રેસ પક્ષના તમામ સભ્યો સભાત્યાગ કરી ગયા.

૧૪. સરકારી વિધેયકો (ક્રમશઃ)

ત્યારબાદ વિધેયકના બીજા વાચન માટેના પ્રસ્તાવ મત માટે મૂકવામાં આવ્યો અને તેનો સ્વીકાર કરવામાં આવ્યો.

કલમવાર વાચન

કલમ- ૨થી ૩૯૮, અનુસૂચિઓ, કલમ-૧, દીર્ઘસંજ્ઞા અને ઇનેક્ટિંગ ફોર્મ્યુલા મત ઉપર મૂકવામાં આવી અને તેનો સ્વીકાર કરવામાં આવ્યો.

કલમ- ૨થી ૩૯૮, અનુસૂચિઓ, કલમ-૧, દીર્ઘસંજ્ઞા અને ઇનેક્ટિંગ ફોર્મ્યુલા વિધેયકનો ભાગ બની.

ત્યારબાદ વિધેયકના પ્રભારી માનનીય મુખ્યમંત્રીશ્રીએ વિધેયકના ત્રીજા વાચન માટેનો પ્રસ્તાવ રજૂ કર્યો જે મત ઉપર મૂકવામાં આવ્યો, તેનો સ્વીકાર કરવામાં આવ્યો અને વિધેયક પસાર કરવામાં આવ્યું.

૧૫. બિન-સરકારી કામકાજ

બિન-સરકારી વિધેયક

(૧) દાખલ કરવાનું બિન-સરકારી વિધેયક

૧. સભ્યશ્રી ગોપાલભાઈ ઇટાલીયાએ સન ૨૦૨૬નું વીજળી (ગુજરાત સુધારા) વિધેયક સભાગૃહની અનુમતિથી સર્વાનુમતે દાખલ કર્યું.

(૨) બિન-સરકારી સંકલ્પો

(૧) "વૈશ્વિક સ્તરે પર્યાવરણીય સમસ્યાઓના નિરાકરણ અને જાળવણી" ને લગતો સંકલ્પ સભ્યશ્રી અનિરુદ્ધ દવે સભાગૃહમાં ગેરહાજર હોઈ રજૂ થઈ શક્યો નહીં.

(૨) "નલ સે જલ" યોજના અંતર્ગત ફરિયાદોની તપાસ કરવા" અંગેનો સંકલ્પ સભ્યશ્રી ગુલાબસિંહ ચૌહાણ સભાગૃહમાં ગેરહાજર હોઈ રજૂ થઈ શક્યો નહીં.

(૩) "નારી શક્તિ વંદના" ને લગતો સંકલ્પ સભ્યશ્રી ડી.કે.સ્વામી સભાગૃહમાં ગેરહાજર હોઈ રજૂ થઈ શક્યો નહીં.

**સભાગૃહ, બુધવાર તા. ૨૫મી માર્ચ, ૨૦૨૬ના રોજ સવારના ૯-૦૦ વાગ્યે
ફરી મળવા માટે રાત્રિના ૧૦-૪૧ વાગ્યે મુલતવી રહ્યું.**

ગુજરાત વિધાનસભા સચિવાલય,

ગાંધીનગર.

તા. ૨૪મી માર્ચ, ૨૦૨૬

ચેતન પંડ્યા

સચિવ,

ગુજરાત વિધાનસભા.